

معاشیات


12

2016-17



پنجاب کریکولم اینڈ ٹیکسٹ بُک بورڈ، لاہور





"تعلیم پاکستان کے لیے زندگی اور موت کا مسئلہ ہے۔ دنیا اتنی تیزی سے ترقی کر رہی ہے کہ تعلیمی میدان میں مطلوبہ پیش رفت کے بغیر ہم نہ صرف اقوامِ عالم سے پیچھے رہ جائیں گے بلکہ ہو سکتا ہے کہ ہمارا نام و نشان ہی صفحہ بھتی سے مٹ جائے"

قائد اعظم محمد علی جناح، بانی پاکستان
(26 ستمبر 1947ء۔ کراچی)

قومی ترانہ



پاک سرزمین شاد باد	کشوار حسین شاد باد
تو نشان عزم عالی شان	ارض پاکستان
مرکز یقین شاد باد	
پاک سرزمین کا نظام	ثوتِ اختت عوام
قوم ملک سلطنت	پاینده تابندہ باد
شاد باد منزل مراد	
پرچم ستارہ و ہلال	رہبرِ ترقی و کمال
ترجمانِ ماضی، شانِ حال	جانِ استقبال
سامنے خداۓ ذوالجلال	

6771



جعلی گتب کی دو ک تھام کے لیے پنجاب کریکولم اینڈ ٹکنیکسٹ بک بورڈ کی دری گتب کے سروچن پر ایک خانقہ تھی جوئی نشان چھپاں کیا گیا ہے۔ خاص انداز سے حرکت دینے پر اس خانقہ نشان میں موجود موونگرام کا نام رنگ، بہر گنگ میں تبدیل ہو جاتا ہے اور اس کے گرد اورہ بننا کامن چکدار لال رنگ میں لکھا نظر آتا ہے۔ زیر برآں کے پیچے کے دونوں پر موجود سفیدیں کو سکے سے گھر پتے پر "PCTB" لکھا تھا ہر ہوتا ہے۔ یہ "خاص نشان" پنجاب کریکولم اینڈ ٹکنیکسٹ بک بورڈ کی اصلی گتب کی تصدیق کرتا ہے۔ دری گتب خریدتے وقت یہ خانقہ نشان ضرور دیکھیں۔ اگر کسی کتاب پر یہ نشان موجود نہ ہو یا اس کو جعلی طور پر تبدیل کیا گیا ہو تو اسی کتاب پر ہرگز خرید۔

معاشیات

12



پنجاہ کریکولم اینڈ ٹیکسٹ بک بورڈ، لاہور

جملہ حقوق بحق پنجاب کریکٹ کمیٹی بک بورڈ، لاہور محفوظ ہے۔

تیار کردہ: پنجاب کریکٹ کمیٹی بک بورڈ، لاہور

منظور کردہ: دفاتری وزارت تعلیم (شعبہ نصاب سازی) حکومت پاکستان، اسلام آباد

برطابیں مراسلہ (Pb) No.F.1-9/2006-Eco-XII مورخ 2 دسمبر 2006ء

اس کتاب کا کوئی حصہ نہیں کیا جاسکتا اور اسی اسے نیٹ چیز، گائیکس، خلاصہ جات، نوٹس یا امدادی کتب کی تیاری میں استعمال کیا جاسکتا ہے

فہرست

عنوان	ابواب	صفحہ نمبر	عنوان	ابواب
قوی آمدی	باب 1	1	موالات، ذرائع آمدورفت اور انسانی ذرائع کی ترقی	باب 9
زر	باب 2	20	پاکستان کا بکاری نظام	باب 10
بنک	باب 3	45	حکومت پاکستان کے مالیات	باب 11
سرکاری مالیات	باب 4	69	پاکستان کی تجارت خارجہ	باب 12
مین الاقوامی تجارت	باب 5	86	اسلام کا معاشی نظام	باب 13
پاکستان کی عیشیت کا تعارف	باب 6	106	معروضی سوالات کے جوابات	☆☆
پاکستان کی قوی آمدی	باب 7	115	فریگ (Glossary)	☆☆
معاشی ترقی و منصوبہ بنندی	باب 8	132	حوالہ جات (References)	☆☆

مصنفوں:- ① ڈاکٹر میاں محمد اکرم، ہیڈ آف اکنائس ڈیپارٹمنٹ، گورنمنٹ کالج آف سائنس، وحدت روڈ، لاہور

② محمود احمد چوہدری، ایم فل (اکنائس) ہیڈ آف اکنائس ڈیپارٹمنٹ، کریسٹ ماؤنٹ کالج، شادمان، لاہور

ایڈٹر:- ③ روینہ قمر قریشی

ڈائریکٹر انسانیات:- ④ مسٹر شاہدہ جاوید

زیر گرانی:- ⑤ رانا محمد اکرم ⑥ اصغر علی گل

لے آؤٹ:- ⑦ کامران افضل

ناشر: سیف بک ہاؤس، لاہور مطبع: قدرت اللہ پرنسپلز، لاہور

جوں 2016	اول	طبع	تعداد	ایڈیشن	تاریخ اشاعت	قیمت
95.00	10,000	16				

(NATIONAL INCOME) قومی آمدنی

معاشرے میں مختلف افراد معاشری سرگرمیوں میں حصہ لیتے ہیں۔ اشیاء و خدمات پیدا کرتے ہیں اور اسی پیداواری عمل میں حصہ لے کر اپنے لئے آمدنیاں حاصل کرتے ہیں۔ اس طرح کسی ملک کے لوگ اپنے سرمائے، قدرتی وسائل اور افرادی ذرائع کو بروئے کار لَا کر کسی معین عرصہ میں اشیاء و خدمات کی ایک خاص مقدار پیدا کرتے ہیں۔ اشیاء و خدمات کی وہ مقدار جو ایک سال کے عرصہ میں پیدا کی جاتی ہے اسے قومی آمدنی (National Income) کہتے ہیں۔

1.1 قومی آمدنی کی تعریف (Definition of National Income)

مختلف ماہرین معاشریات نے قومی آمدنی کی مختلف تعریفیں کی ہیں۔ ان میں سے چند ایک حسب ذیل ہیں:-

(الف) پروفیسر گارڈنر ایکلے (Gardner Ackley) قومی آمدنی کی تعریف درج ذیل الفاظ میں کرتے ہیں:-

”ایک فرد کی آمدنی سے مراد اس کے وہ کسبوں (کمائی) ہیں جو اس کی اپنی اور اپنی جانبی پیداواری خدمات کے عوض حاصل ہوں لہذا قومی آمدنی کسی ملک کے تمام افراد کی آمدنیوں کا مجموعہ ہوتا ہے۔“

(ب) پروفیسر پیکو (Pigou) نے قومی آمدنی کی تعریف ان الفاظ میں کی ہے:-

”National Income is that part of the objective income of the community including, of course, income derived from abroad, which can be measured in money“.

”قومی آمدنی قوم کی معروضی آمدنی کے اس حصہ پر مشتمل ہوتی ہے جسے زر کے پیانے سے ماضا جاسکے۔ اس میں بیرونی ملک سے حاصل کردہ آمدنی بھی شامل ہوتی ہے۔“

پروفیسر پیکو نے قومی آمدنی میں صرف مادی نوعیت کی اشیاء یعنی صنعتی و زرعی پیداوار کو شامل کیا ہے جبکہ غیر مادی نوعیت کی خدمات مثلاً پروفیسر، انجینئر، ڈاکٹر وغیرہ کی خدمات کو نظر انداز کر دیا۔ مزید برآس پروفیسر پیکو کے مطابق قومی آمدنی میں صرف وہ اشیاء شامل کی جاتی ہیں جو کہ مارکیٹ میں خرید و فروخت کے لیے لائی جائیں۔ گویا جو اشیا برآہ راست استعمال کر لی جائیں اور بازار میں فروخت کے لئے پیش نہ کی جائیں ان کی مالیت قومی آمدنی میں شامل نہ ہوگی۔ پروفیسر پیکو کی اس تعریف پر اکثر ماہرین معاشریات نے اعتراض کیا ہے۔

(ج) پروفیسر ال弗رڈ مارشل (Alfred Marshall) قومی آمدنی کی تعریف درج ذیل الفاظ میں کرتے ہیں:-

”Labour and capital of a country acting on its natural resources, produce annually a certain 'net' aggregate of commodities, material and immaterial, including services of all kinds“.

”کسی ملک میں محنت و سرمایہ قدرتی وسائل کو استعمال میں لا کر اشیاء و خدمات کی مقدار کا ایک خالص مجموعہ پیدا کرتے ہیں یہی اس قوم کی قومی آمدنی کہلاتی ہے۔“

د۔ پروفیسر فرشر (Fisher) کی قومی آمدنی کی تعریف حسب ذیل ہے:

National Income refers "Solely to services received by ultimate consumers, whether from their material or human environment".

"اشیاء و خدمات کی وہ مقدار جو صارفین ایک سال کے عرصہ میں صرف کرتے ہیں خواہ وہ جاری ذرائع سے حاصل ہوں یا انسانی، قومی آمدنی کہلاتی ہے"۔

ماہر اقتصادیات ہے۔ آر. ہیکس (J.R. Hicks) نے قومی آمدنی کو درج ذیل الفاظ میں بیان کیا۔

"قومی آمدنی اشیاء و خدمات کے اس حصے پر مشتمل ہوتی ہے جس کی مالیت زر کے پیمانے پر لگائی گئی ہو"۔

درج بالا تعریفوں کے مطابعہ سے یہ بات واضح ہے کہ پروفیسر مارشل کی تعریف زیادہ جامع اور قابل قبول ہے۔ وہ آمدنی میں مادی دولت کے ساتھ ساتھ غیر مادی خدمات کو بھی شامل کرتے ہیں۔ اسی طرح تجارت خارجہ سے حاصل ہونے والی آمدنی کو بھی قومی آمدنی میں شمار کرتے ہیں جبکہ ایسا کرتے ہوئے وہ اشیاء و خدمات کی پیداوار کے خالص مجموع (Net Aggregate) کی بات کرتے ہیں۔ جس سے مراد ہے کہ قومی آمدنی کا حساب کرتے ہوئے اشیاء و خدمات کی مجموعی پیداوار سے نقصان و ریخت پر اٹھنے والے اخراجات منہا کر دیئے جائیں۔

ان تمام تعریفوں سے ہم یہ نتیجہ نکال سکتے ہیں کہ قومی آمدنی سے مراد ایک سال کے عرصہ میں اشیاء و خدمات کی پیدا کردہ مقدار کی مجموعی مالیت ہے۔ اس میں بیرون ملک سے حاصل ہونے والی آمدنی (Net factor Income from abroad) بھی شامل ہوتی ہے۔ دوسرے الفاظ میں کسی ملک کے عاملین پیدا کش کو ایک سال کے دوران حاصل ہونے والے تمام معادضوں کے مجموع کو قومی آمدنی کہا جاتا ہے جبکہ اس مجموعے میں انتقالی ادائیگیوں (Transfer Payments) کو شمار نہیں کیا جاتا۔

1.2 قومی آمدنی کے مختلف تصورات (Different Concepts of National Income)

ماہرین معاشیات نے قومی آمدنی کے مختلف تصورات پیش کئے ہیں جو کہ درج ذیل ہیں۔

1 -	خام ملکی یا داخلی پیداوار (Gross Domestic Product)
2 -	خام یا مجموعی قومی پیداوار (Gross National Product)
3 -	خالص قومی پیداوار (Net National Product)
4 -	قومی آمدنی (National Income)
5 -	شخصی یا ذاتی آمدنی (Personal Income)
6 -	قابل تصرف شخصی آمدنی (Disposable Personal Income)

ان تمام تصورات کی الگ الگ تفصیلات بیان کی جاتی ہیں۔

1 - خام ملکی یا داخلی پیداوار (GDP)

خام ملکی یا داخلی پیداوار سے مراد کسی ملک کی جغرافیائی حدود کے اندر ایک سال کے دوران اپنی زمین، محنت، سرمائے اور دیگر

وسائل کی مدد سے حتی اشکال میں پیدا کردہ اشیا و خدمات کی زری مالیت کا مجموعہ ہے۔ گویا خام ملکی پیداوار، کسی ملک میں تمام صرفی اشیا کی مالیت (C)، سرمایتی اشیا کی سرمایہ کاری (I)، اشیا و خدمات پر سرکاری سرمایہ کاری (G) اور دیگر ممالک کو برآمد ہونے والی صافی درآمد و برآمد کی مالیت (X-M) کے مجموعے کے برابر ہوتی ہے۔

"GDP equals the sum of the money values of all consumption, Investment goods, Government purchases and net exports to other lands".

$$\text{لہذا خام ملکی پیداوار} = \text{صرف} + \text{سرمایہ کاری} + \text{حکومت کے اخراجات} + \text{برآمدات} - \text{درآمدات}$$

$$GDP = C + I + G + X - M$$

خام ملکی پیداوار کی کل مالیت کو بازار میں موجود قیتوں (Market Prices) پر معلوم کرنے کے لیے ایک سال کے دوران ملک کے اندر پیدا ہونے والی تمام حتی اشیا و خدمات کی بازاری قیمت جمع کی جاتی ہے جبکہ بازاری قیتوں کے لحاظ سے معلوم شدہ خام ملکی پیداوار میں سے اگر بالواسطہ تکیس (Subsidy) (منہا اور اعانت) (Indirect Tax) جمع کردیئے جائیں تو عاملین پیدائش پر آنے والے اخراجات کے لحاظ سے خام ملکی پیداوار (لہذا مصارف عالی) معلوم ہو جاتی ہے۔

خام ملکی پیداوار (لہذا عاملین پیدائش کے مصارف) = بازاری قیتوں کے لحاظ سے مجموعی یا خام ملکی پیداوار منفی بالواسطہ تکیس جمع اعانت

$$GDP \text{ at factor cost} = C + I + G + (X-M) - \text{Indirect Taxes} + \text{Subsidies}$$

یاد رہے کہ زری یا ظاہری مجموعی ملکی پیداوار (Nominal GDP) ایک سال میں پیدا ہونے والی اشیا و خدمات کی زری مالیت کو مختلف سال میں راجح بازاری قیتوں (Market Prices) کے لحاظ سے شمار کیا جاتا ہے، لیکن حقیقی خام ملکی پیداوار (Real GDP) زری قیتوں میں ہونے والے تغیرات کے اثرات رکھ کر کے GDP کو ساکن قیتوں (Constant Prices) کے لحاظ سے معلوم کیا جاتا ہے۔

2- خام یا مجموعی قومی پیداوار (GNP)

اس سے مراد کسی ملک میں ایک سال کے عرصہ میں پیدا ہونے والی تمام تیار شدہ اشیا و خدمات کی حتی زری مالیت ہے۔

پال اے سیملسن (Paul A. Samuelson) کے نزدیک:

خام قومی پیداوار کسی ملک کے اپنے ملکیتی عاملین پیدائش کی ایک سال میں پیدا کردہ تمام اشیا و خدمات کی موجودہ بازاری قیتوں پر حاصل شدہ مالیت کا نام ہے، لہذا مجموعی یا خام قومی پیداوار میں درج ذیل مدت شامل ہوتی ہیں۔

(الف) زرعی اچانس مثلاً گندم، چاول، بجزیاں، والیں، پھل وغیرہ۔

(ب) صنعتی پیداوار مثلاً کپڑا، سیمنٹ، کھاد، مشینی آلات، چینی وغیرہ۔

(ج) عاملین کی خدمات مثلاً اساتذہ، داکٹر، انجینئرز، وکیل، مزدور وغیرہ۔

(د) اور مترقب اداروں کی خدمات مثلاً بنکاری، ریلوے، پی آئی اے، واپڈا، مواصلات وغیرہ، چونکہ مختلف اشیا کی پیدائش کے مختلف

بیانے ہوتے ہیں اس لیے آسانی کے لیے موزوں اور معیاری طریقہ کا رزقی مالیت (Monetary Value) کو اشیاء و خدمات کی پیدائش کے لیے استعمال کیا جاتا ہے۔ لہذا کسی ملک میں تمام اشیاء و خدمات کی رزقی مالیت بیرون ممالک سے پاکستانیوں کی سمجھی ہوئی رقم خام قومی پیداوار کہلاتا ہے۔

$$\text{خام قومی پیداوار} = \text{خام ملکی یادا خلی پیداوار} + \text{بیرون ممالک پاکستانیوں کی سمجھی ہوئی رقم}$$

-3 خالص قومی پیداوار (NNP)

خام قومی پیداوار (GNP) میں سرمائے کی فرسودگی یا لٹکت وریخت (Depreciation Allowances) کے اخراجات بھی شامل ہوتے ہیں۔ اگر ان اخراجات کو خام قومی پیداوار سے منفی کر دیں تو باقی خالص قومی پیداوار حاصل ہو گی۔

$$\text{لہذا خالص قومی پیداوار} = \text{خام قومی پیداوار} - \text{فرسودگی یا لٹکت وریخت کے اخراجات}$$

$$\text{NNP} = \text{GNP} - \text{Depreciation Allowances}$$

جب کسی ملک میں اشیائے سرمایہ استعمال میں آتی ہیں تو ان میں اٹوٹ پھوٹ ہوتی ہے یا پرانی اور فرسودہ ہونے کی وجہ سے ان کی قدر و قیمت کم ہو جاتی ہے یہی فرسودگی کے اخراجات کہلاتے ہیں جو کہ قومی پیداوار میں کمی کا سبب بنتے ہیں۔ مثال کے طور پر ایک مشین ایک لاکھ روپے کی آتی ہے اور وہ دس سال تک کام کرتی ہے اس کے بعد وہ بے کار ہو جاتی ہے اس نے اس کی قدر و قیمت میں ہر سال دس ہزار روپے کی کمی واقع ہو گی جس سے قومی آمدنی بھی کم ہو گی۔ لہذا خالص پیداوار حاصل کرنے کے لئے لٹکت وریخت یا فرسودگی کے اخراجات خام قومی پیداوار سے منفی کرنے پڑیں گے۔

-4 قومی آمدنی (NI)

قومی آمدنی سے مراد وہ آمدنی ہے جو کسی بھی ملک کے تمام عاملین پیدائش کے معاوضوں کا مجموعہ ہو، یعنی لگان، اجرت، سود اور منافع کے مجموعہ کوہی قومی آمدنی کہا جاتا ہے۔ بعض اشیاء و خدمات کی قیمتیں قومی آمدنی کی حقیقت کو آشکار نہیں کرتیں اس کی درج ذیل وجوہات ہیں۔

-1 بعض اوقات اشیاء پر حکومت لٹکس عائد کر دیتی ہے مثلاً ایک سائز ڈیوٹی وغیرہ۔ کارخانہ دار ہی ان لٹکسوں کو ادا کرتے ہیں اور قیمت میں یہی لٹکس جمع کر کے صارفین سے وصول کرتے ہیں مثال کے طور پر ایک چنگھے کی قیمت 800 روپے ہے لیکن فی پنچھا 100 روپیہ حکومت لٹکس لگا دیتی ہے۔ اب صارفین کو یہی پنچھا 900 روپے کے عوض خریدنا پڑے گا جبکہ اس کی اصل قیمت 800 روپے تھی۔ لہذا اصل قیمتوں کا صحیح اندازہ لگانے کے لیے بالواسطہ لٹکس کی مالیت منفی کر دینی چاہئے۔

-2 بعض اشیائی کی لگت پیدائش زیادہ ہوتی ہے جنہیں عموماً خرید نہیں سکتے اور یہ چیزوں ضروریات زندگی میں شامل ہوں تو حکومت اپنی طرف سے کچھ مدد دیتی ہے یعنی بعض اوقات کسی مفید چیز کو لوگوں میں مقبول بنانے کے لئے حکومت قیمت کا کچھ حصہ خود دادا کر دیتی ہے۔ مثال کے طور پر کیمیا وی کھاد کو کسانوں میں مقبول بنانے کے لئے کھاد کے ایک تھیلے جس کی قیمت 300 روپے تھی

لیکن حکومت یہ تھیلا 200 روپے کا فروخت کرتی ہے تاکہ کسان زیادہ سے زیادہ کیمیاوی کھاد استعمال کر کے اس کے فائدوں سے روشناس ہو سکیں۔ اس قسم کی مدد کو اعانے (Subsidies) کہا جاتا ہے، چونکہ عام لوگ ایک چیز کی قیمت کم ادا کرتے ہیں جبکہ اس کی اصل قیمت زیادہ ہوتی ہے اس لیے بازاری قیمت میں اع انوں کی مالیت بھی جمع کر لی جائے تو اس سے صحیح قیمت کا پتہ چل سکتا ہے اس لیے کسی ملک کی قومی آمدنی کے لئے درج ذیل فارمولہ استعمال کیا جاتا ہے۔

$$\text{قومی آمدنی} = \text{خالص قومی پیداوار} + \text{اعانے} - \text{بالواسطہ نیکس}$$

$$NI = NNP - \text{Indirect Taxes} + \text{Subsidies}$$

5- شخصی یا ذاتی آمدنی (Personal Income)

شخصی یا ذاتی آمدنی سے مراد وہ آمدنی ہے جو کسی ملک کے باشندوں کو حاصل ہوتی ہے اور شخصی آمدنی قومی آمدنی سے اخذ کی جاتی ہے۔ جس کی تفصیل صپ ذیل ہے:

(الف) مشترکہ سرمائی کی کمپنیوں کے غیر منقسم منافع جات (Undistributed Corporate Profits)

مشترکہ سرمائی کی کمپنیاں کسی سال کے دوران حاصل ہونے والا تمام منافع اپنے حصہ داروں میں تقسیم نہیں کرتیں بلکہ اس کا کچھ حصہ اپنے پاس رکھ لیتی ہیں تاکہ ضرورت پڑنے پر اسے استعمال کر سکیں یا دوبارہ سرمایہ کاری کر کے اس میں مزید اضافہ کر سکیں اس لیے یہ غیر منقسم منافع جات لوگوں تک نہیں پہنچتے اور شخصی آمدنی میں شامل نہیں ہوتے۔

(ب) منافع نیکس (Profit Tax)

حکومت آجروں یا سرمایہ کاری کرنے والے اداروں کے منافع جات پر نیکس لگادیتی ہے لہذا نیکس کی مالیت شخصی آمدنی میں شمار نہیں ہوتی۔

(ج) سماجی تحفظ کی کٹوتیاں (Social Security Deductions)

ملازمین کی تنخواہ کا کچھ حصہ ان کو ادائیگی کیا جاتا بلکہ ان کی اجتماعی فلاح و بہبود پر خرچ کیا جاتا ہے یا ان کی رینٹا رہمنٹ کے وقت دے دیا جاتا ہے اس کے علاوہ آجرین بھی ملازمین کی بہبود کے لئے کچھ رقم تنخواہ سے کاث لیتے ہیں یہ تمام رقم لوگوں تک پہنچ نہیں پاتیں جو شخصی آمدنی کا حصہ نہیں ہوتی۔

(د) انتقالی ادائیگیاں (Transfer Payments)

یہ وہ تمام ادائیگیاں ہوتی ہیں جن کے عوض کوئی پیداواری کام نہیں کیا جاتا مثلاً مہنشن، بڑھاپے کا الاؤس، وظائف اور جیب خرچ وغیرہ۔ یہ تمام ادائیگیاں قومی آمدنی میں کہیں شمار نہیں کی جاتی لیکن شخصی آمدنی میں شمار ہوتی ہیں۔

شخصی آمدنی = قومی آمدنی - مشترکہ سرمائی کی کمپنیوں کے غیر منقسم منافع جات - منافع نیکس - سماجی تحفظ کی کٹوتیاں + انتقالی ادائیگیاں

$$\text{Personal Income} = \text{National Income} - \text{Undistributed Corporate Profit} \\ - \text{Profit Tax} - \text{Social Security Deductions} \\ + \text{Transfer Payments}$$

6- قابل تصرف شخصی آمدنی (Disposable Personal Income)

شخصی آمدنی کا وہ حصہ جو لوگ اپنی مرپی یا خواہش کے مطابق خرچ کر سکیں، قابل تصرف شخصی آمدنی کہلاتا ہے۔ شخصی آمدنی پر حکومت انکمٹ نیکس یا دوسرے براہ راست نیکس نافذ کر دیتی ہے۔ ان نیکس کی ادائیگی کے بعد جو رقم لوگوں کے پاس رہ جائے وہی قابل تصرف شخصی آمدنی ہوتی ہے۔

قابل تصرف شخصی آمدنی = شخصی آمدنی - براہ راست نیکس

DPI = PI - Direct Taxes.

قومی آمدنی کے تصوّرات کا باہمی تعلق

قومی آمدنی کے مختلف تصوّرات کے درمیان باہمی تعلق کو درج ذیل خاکہ میں ظاہر کیا گیا ہے۔

قومی آمدنی کے مختلف تصوّرات کا باہمی تعلق

قابل تصرف شخصی آمدنی	شخصی آمدنی	قوی آمدنی	خالص قومی پیداوار	خالص قومی پیداوار	GDP
DPI	PI	قوی آمدنی	خالص قومی پیداوار	خالص قومی پیداوار	GDP
-	-	-	-	-	GNP
منافع نیکس	منافع نیکس	+	+	+	NNP
غیر منقسم منافع جات	غیر منقسم منافع جات	-	-	-	NI
سماں انتقالی ادا انجیمان	سماں انتقالی ادا انجیمان	+	+	+	
برادراست نیکس	برادراست نیکس	-	-	-	
A	B	C	D	E	F

خاکہ میں بالترتیب خام ملکی پیداوار، خام قومی پیداوار، خالص قومی پیداوار، قومی آمدنی، شخصی آمدنی اور قابل تصرف شخصی آمدنی کو ظاہر کیا گیا ہے۔ A میں نجی صرفی اخراجات، نجی سرمایکاری کے اخراجات اور سرمایکاری اخراجات اور صافی درآمد و برآمد کی مالیت کا مجموعہ خام ملکی پیداوار دکھایا گیا ہے۔ B میں خام ملکی پیداوار میں بیرون ملک سے حاصل ہونے والی رقم شامل کردیں تو خام قومی پیداوار حاصل ہوتی ہے۔ C میں دکھایا گیا ہے کہ خام قومی پیداوار سے فرسودگی کے اخراجات کم کر دیے جائیں تو باقی خالص قومی پیداوار رہ جائے گی۔ D میں دکھایا گیا ہے کہ خالص قومی پیداوار میں سے بالواسطہ نیکس منہا کرنے اور اعانت جمع کرنے سے قومی آمدنی حاصل ہوگی۔ E میں دکھایا گیا ہے کہ قومی آمدنی میں سے منافع نیکس، غیر منقسم منافع جات اور سماجی تخطیز کی کٹوتیاں منفی کرنے اور انتقالی ادا انجیمان جمع کرنے سے شخصی آمدنی حاصل ہوگی۔ جبکہ F حصہ میں دکھایا گیا ہے کہ شخصی آمدنی سے براہ راست نیکس منفی کرنے سے باقی قابل تصرف شخصی آمدنی رہ جاتی ہے۔

قومی آمدنی کا فرضی گوشوارہ

خام ملکی پیداوار:	نحوی صرفی خرچ + نحوی سرمایہ کاری + حکومتی اخراجات + صافی درآمد و برآمد کی مالیت 2000 بیلین روپے
جمع بیرونی ممالک سے پاکستانیوں کی تجسسی ہوئی رقوم -	200 بیلین روپے
خام قومی پیداوار:	(GDP + بیرونی ممالک سے رقوم) - 2200 بیلین روپے
منفی فرسودگی الاؤنس	100 بیلین روپے
خاص قومی پیداوار: (GNP - فرسودگی الاؤنس)	2100 بیلین روپے
منفی بالواسطہ تکس	50 بیلین روپے
جمع اعانتیں -	100 بیلین روپے
قومی آمدنی:	بخلاف مصارف پیدائش 2150 بیلین روپے
منفی مشترک سرمائے کی کمپنیوں کے غیر منقسم منافع جات	50 بیلین روپے
منفی سماجی تحفظ کی کوتیاں اور منافع تکس	50 بیلین روپے
جمع انتقالی ادائیگیاں -	200 بیلین روپے
شخصی آمدنی:	2250 بیلین روپے
منفی برآورادست تکس	50 بیلین روپے
قابل تصرف شخصی آمدنی:	2200 بیلین روپے

1.3 قومی آمدنی کی پیمائش کے طریقے (Methods of Measuring National Income)

قومی آمدنی کی مختلف تعریفوں کو ہم تین حصوں میں تقسیم کر سکتے ہیں پہلی قسم کی تعریفوں میں مارشل، پیکو، جے۔ آر۔ ہس اور سوئیل سن ہیں جنہوں نے کسی ملک میں پیدا ہونے والی اشیا کو قومی آمدنی کہا ہے جبکہ دوسری قسم کی تعریف گارڈنریکے کی ہے جس کے مطابق کسی ملک کے اندر بننے والے تمام افراد کی آمدنیوں کا مجموعہ قومی آمدنی کہلاتا ہے۔ تیسرا قسم کی تعریف فشرنے کی ہے جس کے مطابق صرف ہونے والی اشیا و خدمات کی مقدار ہی قومی آمدنی ہوتی ہے۔ درج بالاتینوں قسم کی تعریفوں کی بنیاد پر قومی آمدنی کی پیمائش کے بھی تین طریقے ہیں۔

1۔ پیداوار کا طریقہ (Product Method)

2۔ آمدنی کا طریقہ (Income Method)

3۔ اخراجات کا طریقہ (Expenditures Method)

اب علیحدہ ہم ان طریقوں کا تفصیل سے جائزہ لیں گے۔

1۔ پیداوار کا طریقہ (Product Method)

اس طریقہ پیمائش کے مطابق کسی ملک میں پیدا ہونے والی اشیاء و خدمات کی حقیقتی زری مالیت کو جمع کیا جاتا ہے۔ پیداوار کے طریقہ میں قوی آمدی کی پیمائش میں درج ذیل اشیاء و خدمات کی مالیت کو جمع کیا جاتا ہے۔

(الف) زرعی اشیا: مثلاً گندم، کپاس، دالیں، سبزیاں اور پھل وغیرہ۔

(ب) صحفی اشیا: وہ تمام اشیاء جو معدنیات کی صورت میں حاصل ہوتی ہیں مثلاً لوہا، کوتلہ، نمک، قدرتی گیس، تیل وغیرہ۔

(ج) صفتی اشیا: وہ تمام اشیاء جو کارخانوں میں تیار ہوتی ہیں مثلاً کپڑا، مشینزی، ادویات، ریڈیو، برلن، دھاگ وغیرہ۔

(د) خدمات: مثلاً ذاکروں، وکیلوں، پروفیسروں، محی اور سرکاری اداروں کے ملازمین کی تنخواہیں وغیرہ۔

(ه) مترقب اشیا: درج بالاتر مام کے علاوہ دیگر اشیاء مثلاً چھپلیاں، مرغیاں، حیوانات و جنگلات وغیرہ کی آمدی۔

درج بالاتر اشیائی کی جمیعی زری مالیت سے قوی آمدی کا اندازہ لگایا جاسکتا ہے لیکن اس سلسلہ میں چداحیاتیں لازمی ہوتی ہیں۔

(الف) دوبارہ شمارہ کرتا (Avoidance of Double Counting)

پیداوار کے طریقہ پیمائش میں اس بات کا خیال رکھنا چاہیے کہ کسی شے کو ایک سے زیادہ بار شمارہ کیا جائے مثال کے طور پر گندم کی قیمت، آٹے کی قیمت اور پھر روٹی کی قیمت کو علیحدہ علیحدہ جمع کریں تو قوی آمدی میں کئی گناہ اضافہ ہو جائے گا کیونکہ گندم اور آٹا کے مرحلوں سے گزر کر ہی روٹی کی قیمت میں گندم اور آٹے کی قیمت بھی شامل ہے۔ اس غلطی سے بچنے کے لئے شے کی اس ٹکل میں قیمت شمار کی جائے جس ٹکل میں وہ صارفین کے پاس صرف کے لئے بچنے جائے یا ہر مرحلہ پر کسی شے کی اضافی قیمت کا جمیع بھی اس کی اصل مالیت کو ظاہر کرے گا۔ مثال کے طور پر روٹی کی قیمت اس کی آخری ٹکل ہو گی یا اس کی اضافی قیمت درج ذیل طریقے سے جمع کی جائے گی۔

پیداوار کا مرحلہ	اضافی قیمت (روپوں میں)	خفف مرحلہ پر قیمت (روپوں میں)
گندم کی قیمت	2	2
آٹے کی قیمت	3	1
روٹی کی پکائی کی قیمت	4	1
فروخت کار کا منافع	5	1
میزان	5 روپے	14 روپے

درج بالا گوشوارہ سے ظاہر ہے کہ روٹی کی اضافی قیمت کا جمیع 5 روپے ہے جو کہ روٹی کی آخری یا حقیقی قیمت ظاہر کر رہا ہے جبکہ روٹی کی قیمت کو ہر بار مرحلہ وار جمع کرنے سے کئی گناہ کتی کا مسئلہ پیدا ہو جاتا ہے۔

(ب) بلا معاوضہ خدمات (Unpaid Services)

بلا معاوضہ خدمات مثلاً استاد کا اپنی بیٹی یا بیٹے کو پڑھانا، اپنے کپڑے خود استری کر لینا، جوتے پاش کر لینا، اپنے گھر کے باخیچہ

میں بچل اور بزریاں اگاہ کر استعمال کر لیتا وغیرہ بعض رضا کار ان طور پر اپنی ذات یا پھر تفریح طبع کی خاطر سر انجام دی جاتی ہیں۔ لہذا ان خدمات کے معاوضوں کا اندازہ لگانا مشکل کام ہے۔ اسی لئے قوی آمدی کی پیمائش کرتے وقت ان خدمات کی قدر و مالیت کو شمار کرنے میں مشکلات کا سامنا کرنا پڑتا ہے۔

(ج) مخفی یا زیر زمین سرگرمیاں (Underground Activities)

قوی آمدی کی پیمائش کرتے وقت لازمی ہے کہ خام قومی پیداوار کی مالیت کا اندازہ لگاتے وقت تمام اشیا و خدمات کی زری مالیت شامل زیر زمین یا مخفی اشیا و خدمات کی مالیت کو بھی جمع کیا جائے۔ کیونکہ بسا اوقات پیداوار کا کچھ حصہ لوگ اپنے ذاتی استعمال کے لئے رکھ لیتے ہیں اور منڈی میں فروخت کے لئے نہیں لاتے جس کی مالیت قوی آمدی میں شمار ہونے سے رہ جاتی ہے۔ اسی طرح کار و باری حضرات یکسوں سے بچنے کے لئے اپنی پیداوار اور آمدی کے بارے میں صحیح معلومات فراہم نہیں کرتے۔ اس طرح پیداواری مالیت کا یہ حصہ بھی قوی آمدی میں شامل نہیں ہوتا۔ مزید برآں دیگر غیر قانونی سرگرمیاں مثلاً سکنگ، ذخیرہ اندوزی، چور بازاری وغیرہ سے حاصل ہونے والی آمدی بھی زیر زمین سرگرمیوں کے زمرے میں آتی ہے۔ لہذا ان مشکلات کے ہوتے ہوئے قوی آمدی کا صحیح اندازہ لگانا مشکل ہو جاتا ہے۔

2- آمدی کا طریقہ (Income Method)

قوی آمدی کی پیمائش کے اس طریقے میں تمام عاملین پیدائش کے سال بھر کے معاوضوں کی مجموعی مالیت کا اندازہ لگایا جاتا ہے مثلاً سال بھر کا زمین کا گان، مزدوروں کی اجرت، هر ماہی قرضہ پر دینے والوں کو حاصل ہونے والا سودا اور آجرین کو ملنے والے منافع جات کو جمع کر لیں تو قوی آمدی کے مساوی ہو گا۔ درحقیقت یہ طریقہ بھی پہلے طریقے سے ملتا جلتا ہے۔ کیونکہ پہلے طریقے میں ہم نے پیداوار کی قیمتیوں کی مجموعی مالیت کو قوی آمدی کہا ہے اور یہ قیمتیں اشیا و خدمات پیدا کرنے والے عاملین پیدائش کو گان، اجرت، سودا اور منافع کی صورت میں حاصل ہوتی ہیں اس لئے دونوں طریقوں میں ایک ہی پیداوار کو مختلف انداز میں شمار کیا گیا ہے۔ اس طریقے میں درج ذیل اختیارات کو مد نظر رکھا جاتا ہے۔

(الف) انتقالی ادائیگیاں (Transfer Payments)

یہ وہ آمدی ہوتی ہے جس کے لئے کوئی پیداواری کام نہ کیا جائے مثلاً ہبھشن، وظائف و تھائف، زکوٰۃ، خیرات اور انعام وغیرہ۔ ان تمام آمدیوں سے پیداوار میں اضافہ نہیں ہوتا اس لئے انہیں قوی آمدی میں شامل نہیں کیا جاتا۔

(ب) غیر قانونی آمدی (Illegal Earnings)

قوی آمدی میں غیر قانونی ذرائع مثلاً رشت، چور بازاری، ذخیرہ اندوزی، سکنگ وغیرہ سے حاصل ہونے والی آمدی شامل نہیں ہوتی ہے۔

3- اخراجات کا طریقہ (Expenditures Method)

اس طریقہ پیدائش کے مطابق ملک کے تمام پاشدلوں کی مختلف اشیا و خدمات پر ہونے والے اخراجات کو جمع کیا جاتا ہے۔ جس سے قوی آمدی کی پیمائش ہوتی ہے۔ ان اخراجات کو درج ذیل چار حصوں پر تقسیم کیا جاتا ہے۔


- (i) خی صرفی اخراجات
 (Private Consumption Expenditures)
- (ii) خی سرمایکاری کے اخراجات
 (Gross Private Domestic Investment)
- (iii) سرکاری صرفی اور سرمایکاری خرچ
 (Govt. Expenditures on Consumption and Investment)
- (iv) بیرونی شعبے کے اخراجات
 (Foreign Sector Expenditures)

اس طریقہ میں یہ خیال رکھنا ضروری ہے کہ کسی شے پر آنے والے اخراجات کو صرف ایک دفعہ ہی شمار کیا جائے مثلاً ایک شے کوئی خریدتا ہے اور دوبارہ دوسرے شخص کے ہاتھ فروخت کر دیتا ہے تو اس لیں دین دین کو صرف ایک دفعہ گنا جائے ورنہ آمدنی کا اندازہ درست نہیں ہو گا۔

1.4 قومی آمدنی کا دائرہ بھاؤ (Circular Flow of National Income)

کسی میشیت میں گھرانے اور کاروباری ادارے دو اہم شعبے کام کر رہے ہوتے ہیں۔ قومی آمدنی مختلف شکلوں میں ان کے درمیان گردش کرتی رہتی ہے کبھی کاروباری اداروں سے گھرانوں کی طرف اور کبھی گھرانوں کی طرف سے کاروباری اداروں کی طرف حرکت کرتی ہے قومی آمدنی کی اس گردش یا حرکت کو قومی آمدنی کا دائرہ بھاؤ کہا جاتا ہے۔

عاملین کی خدمات بطور زمین، محنت، سرمایہ، تنظیم



گھرانے مختلف عاملین پیدائش زمین، محنت، سرمایہ اور تنظیم کی خدمات کاروباری اداروں کو پیش کرتے ہیں اور کاروباری ادارے ان کی خدمات کو استعمال میں لا کر مختلف انواع و اقسام کی اشیا و خدمات بناتے ہیں، اور اپنی ان خدمات کے صلے میں معاوضے یعنی لگان، اجرت، سودا اور متنازع وصول کرتے ہیں جس کو ہم نے دی گئی شکل کے اوپر والے حصہ میں ظاہر کیا ہے۔ گھرانے کاروباری اداروں کو عاملین کی خدمات مہیا کرتے ہیں اور کاروباری ادارے عاملین کی خدمات کے صلے میں ان کو مختلف معاوضے ادا کرتے ہیں۔

کاروباری ادارے آج یہیں کی صورت میں عاملین کی تیار کردہ مختلف اشیا و خدمات گھرانوں کو پیش کرتے ہیں اور یہی گھرانے جو پہلے عاملین کی حیثیت سے اشیا و خدمات کو تیار کرنے کا ذریعہ بننے اب صارفین کی حیثیت سے اپنی تیار کردہ اشیا و خدمات کاروباری اداروں سے حاصل کر کے ان کا معاوضہ قیمتیوں کی صورت میں ادا کرتے ہیں یعنی کاروباری اداروں نے جو رقم گھرانوں کو عاملین کے معاوضے کے طور

پر دی تھی اب ان گھر انوں کو اپنی خدمات فراہم کر کے دوبارہ واپس لے لی ہے۔ شکل کے نچلے حصہ میں دکھایا گیا ہے کہ کاروباری اداروں یا آجڑین کی طرف سے ان کی تیار کردہ اشیا و خدمات کاروباری اداروں سے حاصل کر کے ان کا معاوضہ قیمتیں کی صورت میں ادا کرتے ہیں یعنی کاروباری اداروں سے حاصل کر کے ان کا معاوضہ قیمتیں کی صورت میں ادا کرتے ہیں یعنی کاروباری اداروں نے جو رقم گھر انوں کو عاملین کے معاوضے کے طور پر دی تھی اب ان گھر انوں کو اپنی اشیا و خدمات فراہم کر کے واپس لے لی ہے۔ شکل کے نچلے حصہ میں دکھایا گیا ہے کہ کاروباری اداروں یا آجڑین کی طرف سے ان کی تیار کردہ اشیا و خدمات گھر انوں یا صارفین کو مہیا کی جاتی ہیں اور صارفین ان اشیا کی قیمتیں آجڑین کو ادا کرتے ہیں۔ اسی طرح کارخانے داروں یا کاروباری اداروں نے جو رقم عاملین کو گناہ، اجرت، سودا و منافع کی صورت میں گھر انوں کو دی تھی وہ رقم اشیا و خدمات کی قیمتیں میں واپس لے لی ہے۔ لہذا وہ رقم دوبارہ کارخانے داروں کو مل گئی ہے۔ اس لیے چونکہ قوی آمدنی کاروباری اداروں سے گھر انوں اور گھر انوں سے کاروباری اداروں کے درمیان گردش کرتی رہتی ہے۔ اس لیے ہم اس کو قوی آمدنی کا دائرہ وی بہاؤ کہتے ہیں۔

شکل کے اوپر والے حصہ کے مطابق قوی آمدنی عاملین کے معاوضوں کا مجموعہ ہے قوی آمدنی کی پیمائش کے طریقوں میں بیان کر چکے ہیں اس کو عام طور پر آمدنیوں کے مجموعہ کا طریقہ پیمائش کہا جاتا ہے جبکہ شکل کے نچلے حصہ کے مطابق کارخانے دار اشیا و خدمات کی قیمتیں وصول کرتے ہیں اس طرح تمام تیار کردہ اشیا و خدمات صارفین یا گھر انوں منتقل ہو جاتی ہیں اور گھر انے ان کی قیمتیں کی صورت میں تمام قوی آمدنی دوبارہ کاروباری اداروں کو واپس کر دیتے ہیں۔ اس صورت حال کوہم قوی آمدنی کی پیمائش کا کل اخراجات کا طریقہ کہتے ہیں۔

صرف، بچت اور سرمایہ کاری (Consumption, Saving and Investment)

صرف (Consumption)

صرف سے مراد آمدنی کا وہ حصہ ہے جو صرفی اشیا و خدمات پر خرچ کیا جائے۔

اوسمیلان صرف (Average Propensity to Consume - APC)

صرف اور آمدنی کی باہمی نسبت کو اوسمیلان صرف (APC) کہا جاتا ہے۔ اس کی تعریف درج ذیل الفاظ میں کی جاتی ہے۔

APC is a relationship between total consumption and total income in a given period.

”اوسمیلان صرف کسی خاص عرصہ وقت میں صرف اور آمدنی کے باہمی تعلق کو ظاہر کرتا ہے۔“

C is a function of Y

$$C=f(Y)$$

آمدنی صرف کا تقاضا ہے

$$APC = \frac{C}{Y}$$

$$\text{یعنی اوسٹمیلان صرف} = \frac{\text{صرف}}{\text{آمدنی}}$$

او سطح میلان صرف سے ہمیں معلوم ہوتا ہے کہ ایک صارف اپنی آمدنی میں سے کسی خاص عرصہ وقت میں کس نسبت سے صرف کرتا ہے۔

مختتم میلان صرف (Marginal Propensity to Consume)

”آمدنی میں تبدیلی سے صرف میں بھی تبدیلی آتی ہے۔ پس صرف میں تبدیلی اور آمدنی میں تبدیلی کی باہمی نسبت کو

مختتم میلان صرف (MPC) کہا جاتا ہے۔“

”MPC measures the incremental change in consumption due to a given change in income.“

$$MPC = \frac{\Delta C}{\Delta Y} \quad \text{اسے ریاضیاتی زبان میں یوں بیان کریں۔}$$

$$\frac{(\Delta C)}{(\Delta Y)} = \text{مختتم میلان صرف (MPC)}$$

یا مختتم میلان صرف (MPC)
آمدنی میں تبدیلی (ΔY)

بچت (Saving)

”بچت سے مراد قومی آمدنی کا وہ حصہ ہے جو صرف نہ ہو بلکہ قومی آمدنی اور اخراجات کا فرق بچت کہلاتا ہے،“

پس بچت = آمدنی - صرف

$$\text{Saving} = \text{Income} - \text{Consumption}$$

$$S = Y - C$$

مثال کی ملک کی قومی آمدنی 2500 بلین روپے اور صرف 2000 بلین روپے ہو تو بچت 500 بلین روپے کے مساوی ہو گی۔

بچت کا دار و مدار و عوامل پر ہوتا ہے۔

(الف) بچت کرنے کی قوت (ب) بچت کرنے کا ارادہ

بچت کرنے کی قوت کا انحصار آمدنی، اخراجات، نظام بنکاری اور محصولات کے نظام پر ہوتا ہے۔ جبکہ بچت کرنے کے ارادہ کا انحصار درج ذیل امور پر ہوتا ہے۔

(الف) سرمایہ کاری

(ب) شرح سود

(ج) مستقبل کی فکر

(د) اولاد کی تعلیم و تربیت

(ه) بڑھاپے کا خوف

(و) ملک میں امن و امان کی صورت حال

چونکہ ملک کی مجموعی بچتوں کا انحصار قومی آمدنی (Y) پر ہوتا ہے۔ اس لئے اس تقاضی اور رشتہ کو یوں لکھا جا سکتا ہے۔

$$S = f(Y) \quad (\text{Saving is a function of income})$$

بچت آمدنی کا گذشتری تفاضل ہے۔ اس لئے جتنی زیادہ آمدنی ہو گی اسی لحاظ سے بچتیں زیادہ ہوں گی۔

اوسمیلان بچت (Average Propensity to Save APS)

”بچت اور آمدنی کی باہمی نسبت کو اوسمیلان بچت (APS) کہتے ہیں۔ اوسمیلان بچت کی تعریف یوں بھی کی جاسکتی ہے،“ -

APS is a relationship between total saving and total income in a given period.

یعنی اوسمیلان بچت خاص عرصہ وقت میں بچت اور آمدنی کے باہمی تعلق کو ظاہر کرتا ہے۔

$$APS = \frac{S}{Y}$$

ریاضیاتی اصطلاح میں اسے یوں لکھا جاتا ہے۔

$$\frac{\text{بچت}}{\text{آمدنی}} = \text{یعنی اوسمیلان بچت}$$

یاد رہے اوسمیلان بچت سے ہمیں معلوم ہوتا ہے کہ ایک صارف نے اپنی آمدنی میں سے کسی خاص عرصہ وقت میں کس نسبت سے بچت کی ہے۔

مختتم میلان بچت (Marginal Propensity to Save - MPS)

”بچت میں تبدیلی اور آمدنی میں تبدیلی کی باہمی نسبت کو مختتم میلان بچت کہتے ہیں،“ -

”MPS measures the incremental change in saving due to given change in income.“

$$MPS = \frac{\Delta S}{\Delta Y}$$

اسے ریاضیاتی زبان میں یوں لکھتے ہیں۔

$$\frac{\text{بچت میں تبدیلی}}{\text{آمدنی میں تبدیلی}} = \text{یعنی مختتم میلان بچت}$$

سرمایہ کاری (Investment)

عام طور پر کسی بھی پیداواری سرگرمی میں روپیہ پیسہ لگانے کو سرمایہ کاری کا نام دیا جاتا ہے مثلاً گھر خرید کر کرایہ پر دینا، گاڑی خرید کر برائے ٹیکسی چلانا وغیرہ، لیکن معاشری اصطلاح میں نئی اشیائے سرمایہ کاری میں اضافہ کرنے کے عمل کو سرمایہ کاری کہتے ہیں۔ مثال کے طور پر نئے کارخانے، مشینیں، آلات وغیرہ بنانا۔

لہذا سرمایہ کاری سے مراد فراد کی بھائی ہوئی رقم کو ایسے کاموں یا منصوبوں میں لگانا جہاں سے مزید آمدنی حاصل ہونے کی امید ہو۔ یاد رہے سرمایہ کاری کا مطلب نئے کارخانے تعمیر کرنا، نئے مکان بنانا مگر پرانی گاڑی بیچنا وغیرہ سرمایہ کاری نہیں کہلاتا۔

سرمایہ کاری کی اقسام (Kinds of Investment)

خوداختیار سرمایہ کاری (Autonomous Investment)

خوداختیار سرمایہ کاری آمدنی میں تبدیلی سے مستثنی ہوتی، بلکہ جوں کی توں رہتی ہے مثال کے طور پر سڑکوں کی تعمیر وغیرہ۔

ترغیب یا فتنہ سرمایہ کاری (Induced Investment)

یہ سرمایہ کاری آمدنی میں تبدیلی کے ساتھ براور است متأثر ہوتی ہے یعنی آمدنی بڑھنے سے بڑھ جاتی ہے اور آمدنی کم ہونے سے کم ہو جاتی ہے۔ مثال کے طور پر فیکٹری کی عمارت اور میشین تو خود اختیار سرمایہ کاری کے زمرے میں آتی ہیں مگر فیکٹری میں اشیاء و خدمات کی تیاری پر اٹھنے والے اخراجات ترغیب یا فتنہ سرمایہ کاری کہلاتے ہیں۔

1.5 قوی آمدنی کا توازن (Equilibrium of National Income)

دو شعبی (Two sector) معیشت میں قوی آمدنی کی متوازن سطح سے مزاد وہ سطح ہوتی ہے جس پر ملک کی مجموعی طلب ($C+I$) مجموعی رسد ($C+S$) کے برابر ہو جائے اور دوسری طرف قوی بچتیں (S) اور سرمایہ کاری (I) آپس میں برابر ہو جائیں اس لیے توازنی سطح وہ ہوگی جہاں

مجموعی طلب اور مجموعی رسد کا طریقہ (i)

اس طریقہ سے قوی آمدنی کا توازن اس سطح پر ہوتا ہے جہاں مجموعی طلب اور مجموعی رسد برابر ہوں۔

چونکہ $C + S = C + I$ مجموعی طلب مجموعی رسد کے برابر ہے۔

اوپر والی مساوات میں C یعنی صرفی اخراجات مشترک ہیں اس لیے $I = S$ یعنی بچتیں سرمایہ کاری کے برابر ہیں۔

بچت اور سرمایہ کاری کا طریقہ (ii)

اس طریقہ سے قوی آمدنی کا توازن اس سطح پر ہوتا ہے جہاں بچت اور سرمایہ کاری باہم برابر ہوں۔


ان دونوں طریقوں سے قوی آمدنی کی متوازن سطح معلوم کرنے کے لیے $Y = 20 + 0.8 Y$ اور $C = 20 + I$ کی قدروں کی مدد سے Y کی فرضی قدریں اختیار کرتے ہوئے گوشوارہ اور ڈائیگرام تشکیل دیا گیا ہے۔

گوشوارہ

مجموعی رسد ($C + S$)	مجموعی طلب ($C + I$)	سرمایہ کاری I	بچت $S = Y - C$	صرف (C)	قوی آمدنی (Y)
0	40	20	- 20	20	0
50	80	20	- 10	60	50
100	120	20	0	100	100
150	160	20	10	140	150
200	200	20	20	180	200
250	240	20	30	220	250
300	280	20	40	260	300

اس گوشوارہ میں مجموعی طلب اور مجموعی رسد کے طریقے کے مطابق توانی قوی آمدنی 200 کروڑ روپے ہے کیونکہ آمدنی کی اس

سطح پر مجموعی طلب ($C+I$) مجموعی رسد ($C+S$) کے برابر ہے۔ اس کی وضاحت ڈائیگرام کی مدد سے بھی کی جا سکتی ہے۔




ڈائگرام کے مطابق توازنی تویی آمدنی (Y) اس نقطے پر تعین ہوتی ہے جہاں مجموعی طلب ($C+I$) کا خط، مجموعی رسد ($C+S$) کے خط کو قطع کرتا ہے جو کہ نقطہ E ہے اور اس نقطے پر توازنی تویی آمدنی 200 کروڑ روپے ہو گی، اگر بعض حالات کے پیش نظر تویی آمدنی کے اس توازن میں بگازیا خرابی آجائے تو معیشت میں ایسے معاشری حرکات سرگرم عمل ہوتے ہیں جن کی وجہ سے معیشت کو دوبارہ خود کار نظام کے تحت توازنی استحکام نصیب ہو جاتا ہے، مثلاً اگر تویی آمدنی کی سطح 200 کروڑ سے بڑھ کر 300 کروڑ روپے ہو جاتی ہے تو اس سطح پر مجموعی طلب 280 کروڑ روپے ہے جو کہ مجموعی رسد سے بعد 20 کروڑ روپے کم ہے۔ اس طرح 20 کروڑ روپے کی اشیا بن کی پڑی رہیں گی اور فریں اپنی پیداوار گھٹانے پر مجبور ہو جائیں گی، اس طرح آمدنی کم ہوتے ہوئے 200 کروڑ روپے کی توازنی سطح پر آجائے گی۔ اسی طرح اگر تویی آمدنی عارضی طور پر توازنی سطح سے کم یعنی 100 کروڑ روپے ہو جاتی ہے تو اس نقطے پر مجموعی طلب 120 کروڑ روپے ہے جو کہ مجموعی رسد سے زیادہ ہے۔ اس لیے اشیا پیدا کرنے والی فریں پیداوار بڑھائیں گی اور اشیا جلدی سے فروخت ہو جائیں گی۔ اس طرح پیداوار اور مجموعی طلب بڑھتے بڑھتے توازن کی سطح 200 کروڑ روپے پر آجائیں گی اور یہ توازن بحال ہو جائے گا۔

بچت اور سرمایہ کاری کا طریقہ ($S = I$)

اس طریقے کے مطابق تویی آمدنی کا توازن اس نقطے پر عمل میں آئے گا جہاں بچتیں سرمایہ کاری کے برابر ہو جائیں یعنی $I = S$ گوشوارہ کے مطابق 200 کروڑ روپے ہی تویی آمدنی کی توازنی سطح ہے جس پر بچتیں (S) سرمایہ کاری (I) کے برابر ہیں۔ ڈائگرام میں سرمایہ کاری کا خط I اور بچتیں کے خط S کو نقطہ E پر قطع کرتا ہے۔ اس لیے تویی آمدنی کی توازنی سطح 200 کروڑ روپے ہے۔ توازنی سطح سے بلند سطح پر بچتیں سرمایہ کاری سے زیادہ ہیں۔ اس لیے کچھ اشیا بن کے پڑی رہیں گی۔ اس کے نتیجے میں اشیا کی قیمتیں کم ہو جائیں گی اور منافع بھی کم ہو جائے گا۔

اس کے نتیجے میں اشیا کی پیداوار میں کمی واقع ہو جائے گی اور پیداوار کم ہوتے ہوئے توازنی تویی آمدنی کی سطح پر آجائے گی۔

اس کے برعکس اگر قومی آمدنی توازنی سطح سے کم ہو تو سرمایہ کاری بچتوں سے زیادہ ہو جائے گی۔ اس وجہ سے اشیا جلدی سے فروخت ہو جائیں گی۔ آمدنیوں میں اضافہ ہو گا۔ فروخت کرنے والے مزید اشیا پیدا کریں گے اور پیداوار بڑھتے بڑھتے 200 کروڑ روپے کی سطح تک آجائے گی جو کہ قومی آمدنی کی توازنی سطح ہے۔



مشقی سوالات

سوال: 1۔ یونچے دیئے گئے ہر سوال کے چار ممکنہ جوابات میں سے ڈرست جواب پر (✓) کا نشان لگائیں۔

1۔ قومی آمدنی کے مسائل کا تعلق کیسی معاشریت سے ہے؟

- (الف) جزوی
- (ب) استقرائی
- (ج) گلی
- (د) اختیاری

2۔ اگر خالص قومی پیداوار سے بالواسطہ تکمیل منہما اور اعانتے جمع کردیئے جائیں تو کیا حاصل ہوتا ہے؟

- (الف) خام قومی پیداوار
- (ب) خام مکمل پیداوار
- (ج) قومی آمدنی
- (د) فی کس آمدنی

3۔ انتقالی ادائیگی قومی آمدنی کے حساب میں شامل کرنے سے خطہ ہوتا ہے۔

- (الف) غلط پیمائش کا
- (ب) ذہری گنٹی کا
- (ج) منافع جات کم ہونے کا
- (د) اعشاری اعداد بڑھ جانے کا

4۔ انتقالی ادائیگیوں سے مراد اسی ادائیگیاں ہیں جن کے عوض۔

- (الف) معاوضہ نہیں دیا جاتا
- (ب) مدد نہیں لی جاتی
- (ج) اشیاء خدمات پیدا کی جاتی ہیں
- (د) خدمت یا کام سرانجام نہیں دیا جاتا

5۔ درج ذیل میں سے کوئی آمدنی انتقالی ادائیگیوں میں شامل نہیں ہوتی؟

- (الف) زکوہ
- (ب) تخفف
- (ج) کمیشن
- (د) بھیک

6۔ کسی ملک میں عاملین پیدائش کی خدمات اور اداروں کی پیداواری سرگرمیوں کو کیا کہتے ہیں؟

- (الف) قومی آمدنی کی پیدائش
- (ب) قومی آمدنی کا دائرہ بہاؤ
- (ج) پیداواری مرحلے
- (د) عاملین پیدائش کے معادن

7۔ ذیل میں کونسا قومی مسئلہ کلی معاشیات کے زیر بحث نہیں آتا؟

- (الف) قومی آمدنی
- (ب) روزگار
- (ج) سرمایہ کاری
- (د) فرم کی قیمتیں کا تعین

8۔ ذیل میں سے کوئی سرمایہ کاری خود اختیار سرمایہ کاری نہیں ہے؟

- (الف) سڑکوں کی تعمیر
- (ب) ڈیم کی تعمیر
- (ج) ہستاں کا قیام
- (د) اشیاء و خدمات پر خرچ

سوال 2: درج ذیل جملوں میں دی گئی خالی جگہیں پڑ کریں۔

1۔ _____ کلی معاشیات کی ایک بنیادی اصطلاح ہے۔

2۔ _____ لگان، اجرت، سودا اور منافع کے مجموعہ کا نام _____ ہے۔

3۔ _____ اخراجات سے مراد جو سال بھر میں مشینوں، گاڑیوں اور سرمایہ تی آلات کو اصلی حالت میں رکھنے پر استھنے ہیں۔

4۔ _____ بے روزگار، نادار اور حاجتمند افراد کو بغیر محنت کے جو قوم حکومت کی طرف سے ملتی ہیں انہیں _____ کہتے ہیں۔

5۔ قابل تصرف شخصی آمدنی = شخصی آمدنی منفی _____

6۔ خالص قومی پیداوار = خام قومی پیداوار منفی _____

7۔ _____ آمدنی سے مراد وہ آمدنی ہے جو خرچ کرنے یا پس انداز کرنے کے لئے دستیاب ہو۔

سوال 3: کالم (الف) اور کالم (ب) میں دیے گئے جملوں میں مطابقت پیدا کر کے ذرست جواب کالم (ج) میں لکھیں۔

کالم (ج)	کالم (ب)	کالم (الف)
	انتقالی ادائیگیاں	قومی آمدنی
	توڑ پھوڑ کے اخراجات	حقیقی آمدنی

	$\frac{\text{زمری آمدنی} \times 100}{\text{قیمتیوں کا معیار}}$	زکوٰۃ، انعام، گفت وغیرہ
	سلزاً یکسا نیز ڈیوٹی وغیرہ	قومی آمدنی کا دائری بھاؤ
	اشیا و خدمات کی زمری مالیت	بالواسطہ نیکس
	علمیں پیدائش اور ادارے	برہ راست نیکس
	اکم اور پر اپرنی نیکس	علمیں پیدائش کے معادنے
	حکومت کی مالی مدد	اعانتیں
	قومی آمدنی	دُہری گنتی سے بچاؤ
	مشین، آلات وغیرہ	قومی آمدنی کا توازن
	قومی پیداوار منقی فرسودگی الاؤنس	
	شے کی حصی علیل	
	بچت = سرمایہ کاری	

سوال 4: ذیل کے گوشوارہ میں قومی آمدنی کی فرضی قدریں دی گئی ہیں ان کی مدد سے معلوم کریں۔

- (i) خام ملکی پیداوار (ii) خام قومی پیداوار
 (iii) خالص قومی پیداوار (iv) قومی آمدنی بلحاظ مصارف پیدائش

گوشوارہ

نئی صرفی خرچ	250 بیلین روپے
مجموعی سرمایہ کاری	50 بیلین روپے
سرکاری صرفی اخراجات	100 بیلین روپے
برآمدات	50 بیلین روپے
درآمدات	100 بیلین روپے
اخراجات پر نیکس (بالواسطہ نیکس)	50 بیلین روپے
اعانتیں	10 بیلین روپے
بیرونی ممالک سے حاصل شدہ رقم	50 بیلین روپے
فرسودگی الاؤنس	10 بیلین روپے

سوال 5: درج ذیل سوالات کے مختصر جوابات تحریر کریں۔

- 1. قومی آمدنی سے کیا مراد ہے؟
- 2. جدید دور کے مطابق قومی آمدنی کی جامع تعریف کریں۔
- 3. خام ملکی پیداوار سے کیا مراد ہے؟
- 4. خام قومی پیداوار سے کیا مراد ہے؟
- 5. خام ملکی پیداوار اور خام قومی پیداوار میں کیا فرق ہے؟
- 6. خالص قومی پیداوار سے کیا مراد ہے؟
- 7. شخصی آمدنی سے کیا مراد ہے؟
- 8. قابل تصرف شخصی آمدنی سے کیا مراد ہے؟
- 9. قومی آمدنی کی پیمائش کرنے کے تینوں طریقوں کو دو دو سطروں میں الگ الگ بیان کریں۔
- 10. قومی آمدنی کی پیمائش کا طریقہ "اخراجات کا مجموعہ" میں کونے اخراجات شامل ہوتے ہیں؟
- 11. آمدنی اور انتقالی ادائیگی میں کیا فرق ہے؟
- 12. فرسودگی کے اخراجات سے کیا مراد ہے؟
- 13. قومی آمدنی کے دائرے وی بہاؤ یا متواتر بہاؤ سے کیا مراد ہے؟
- 14. خود اختیار اور ترغیب یا غتہ سرمایہ کاری میں فرق واضح کریں۔

سوال 6: درج ذیل سوالات کے جوابات تفصیل سے تحریر کریں۔

- 1. قومی آمدنی سے کیا مراد ہے۔ قومی آمدنی کی پیمائش کیسے کی جاتی ہے؟
 - 2. قومی آمدنی کے مختلف تصورات کی وضاحت کریں۔
 - 3. درج ذیل اصطلاحات کی وضاحت کریں۔
- | | | |
|---------------------------------|-----------------------------|-----------------------|
| i.- خام داخلي پیداوار (GDP) | ii.- خام قومي پیداوار (GNP) | iii.- شخصي آمدنی (PI) |
| iv.- قابل تصرف شخصي آمدنی (DPI) | | |
- 4. قومی آمدنی کی پیمائش کے مختلف طریقے وضاحت سے بیان کریں، اور پیمائش میں آنے والی مشکلات تحریر کریں۔
 - 5. قومی آمدنی کے توازن کی وضاحت ڈائیگرام کی مدد سے کریں۔